

## □ अज्ञेय के निबंध

- मृतमय के द्वारा चिन्मय की रबीज

□ असोश नरन

अज्ञेय ने स्वयं अपने निबंधों के बारे में लिखा है, "मेरे निबंध न केवल मुझे समझने के लिए आवश्यक हैं, वरन् समकालीन लेखक मात्र की समस्याओं को एक व्यापकतर परिवार में देखने के लिए भी अनिवार्य हैं।" वे दो तरह के लेखन से जुड़े रहे, एक तो समूह को संबोधित करने के लिए, दूसरा समय को संबोधित करने के लिए। अपने समय को और आने वाले समय को। इस समय और समूह को संबोधित करने के लिए उन्होंने कई विधाओं, कई कलाओं और माध्यमों का प्रयोग किया — कविता, कहानी, निबंध, उपन्यास, नाटक, यात्रा-वृत्त, आत्मचिन्तन, समीक्षा, अनुवाद, संपादन — प्रत्येक क्षेत्र में उन्होंने कौशल की साधना की क्योंकि वे कुशलता को ही कलाकार का चरम योग मानते थे।

यह योग उनके निबंधों में सधा है। उनमें वे कौतुकी, विचारक, सहृदय,

चिंतक और रमता जोगी की विविध भूमिकाओं में उतरे हैं। अज्ञेय स्वाधीनता को महनीय मूल्य मानते थे। स्वाधीनता उनके लिए सिद्ध वस्तु नहीं, एक सतत जागरूक प्रक्रिया है। वे कहते हैं, "स्वाधीन होना अपनी चरम संभावनाओं की सम्पूर्ण उपलब्धि के शिखर तक विकसित होना है।" और साथ-ही उसकी कसौटी अपने लिए इसे पाना नहीं, दूसरे को स्वाधीनता प्राप्त हो, इसके लिए प्रतिबद्ध होना, प्रयत्नशील होना है। वह एक ऐसी चीज है जो निरंतर आविष्कार, शोध और संघर्ष मांगती है। यहाँ तक कि उस शोध और संघर्ष को ही, स्वाधीनता की अंतर्हीन ललक को ही, उनके अनुसार स्वाधीनता का साक्षात्कृत कह सकते हैं। अनेक अनुभवों ने स्वाधीनता की उनकी समझ बढ़ाई। कुछ अनुभव तो इलहाम या ट्रिप्य-डरनि जैसे जान पड़े। फ्रंसेस के एक अनुभव को उन्होंने चर्चा की है। एक हठी घाटी में घूमते हुए एक शिखर पर पहुँचते हुए उन्होंने एकाएक सामने देखा — सुली हरियाली में, उसके भव्य अकेलेपन में सीधा रखा हुआ एक महाकाय वृक्ष। उससे पहले उन्होंने ऐसा पेड़ नहीं देखा था — जो बिना किसी बाधा, बिना किसी आगि के अपने संपूर्ण परिपक्व विकास की चौटी पर पहुँचा हो। ऐसा वृक्ष, जिसकी डालियों या फुलगियों को उसकी किशोरावस्था में पशुओं ने नहीं कुतरा था, भीर के सैलानियों ने उसकी रूतवने नहीं बनायी थी, लकड़हारों के प्रहारों से उसका अंग-मंग नहीं हुआ था। न सड़क और बिजली के मजदूरों ने सड़क की सीध या बिजली के तारों के बचाव के लिए उसकी कपाल-क्रिया की थी — एक ऐसा पेड़, जिसी वह आकार पा लेने दिया था, जो प्रकृति ने उसके लिए आयोजित किया था। जो अपने आत्यंतिक वृक्षत्व की चरम संभावनाओं को प्राप्त कर चुका था। अज्ञेय अभिभूत हो गये। उस समय कोई शब्द उनके मन में नहीं गुँजा, क्योंकि इलहाम या ट्रिप्य-डरनि में शब्द होते ही नहीं, जो होता है वह शब्दातीत होता है। एक शब्दहीन विचारजतर मन में गुँजा — स्वाधीन विकास, स्वाधीनता में विकास, स्वाधीनता की और विकास, अपनी चरम संभावनाओं की पूर्ण उपलब्धि।

वे पूछते हैं, "क्या कोई अकेला स्वाधीन हो सकता है?" क्योंकि कोई भी व्यक्ति अपनी संपूर्ण संभावनाओं को ऐसी ही परिवेश में पा सकता है जिसमें दूसरे भी अपनी चरम संभावनाओं को पूरी तरह प्राप्त करने के लिए समान रूप से स्वाधीन हों। बौक यही पर स्वाधीनता का यह शोध प्रकृतियों की यंत्रणा बन जाता है, क्योंकि वह मानव-मात्र की समान स्वाधीनता के प्रयत्न की अनिवार्यता बन जाता है। स्वाधीनता सुविधा नहीं, युयुत्सा बन जाती है। अगर हम लेखक हैं तो हमारा उत्तरदायित्व ही जाता है कि हम स्वाधीनता के परिमंडल के लिए संघर्ष करें। क्योंकि लेखक ऐसी समाज में स्वाधीन नहीं हो सकता, जो समाज स्वाधीन नहीं है। अज्ञेय कहते हैं कि यहाँ तक लेखक के उत्तरदायित्व या अधिकार की बात है, वह

वह शासन के मुकाबले में खड़े होकर ही सार्थक हो सकता है, कम-कमो सरकार से लड़ कर ही।

एक निबंध प्रतियोगिता की तरह अज्ञेय ने यह लड़ाई जीवन भर लड़ी है। कमो बील कर, कमो चुप रह कर ही अपने निबंध 'चुप की दहाड़' में वे लिखते हैं, 'चुप की भी एक दहाड़ होती है और अधिनायक अगर उसी चुप से सन सकता है तो उसी से उसकी नींद हलाम हो जाती है।' आपत्काल में अज्ञेय चुपचाप जर्मनी चले गये थे और उसके उठ जाने के बाद लौटे थे। लोगों ने इसी पलायन माना। हजाकी प्रसाद द्विवेदी से भी आपत्काल में अस्थिर बने रहने की प्रतिक्रिया माँगी गयी। द्विवेदी जी ने प्रतिक्रिया देते हुए निबंध लिखा, 'भीष्म को क्षमा नहीं किया गया।' अज्ञेय ने लिखा, 'चुप की दहाड़'। जर्मनी में एक दार्शनिक, जी नाज़ी अत्याचार झेल चुका था, ने अज्ञेय को बताया, 'वैसी टोटल अत्याचार के युग में यह जरूरी नहीं होता, कि कौड़ी सामने आकर कुछ कहे ही, क्योंकि वह एक निष्प्रयोजन प्रदर्शन भी हो सकता है; लेकिन यह जरूरी होता है कि विरोध की निरादरी बनी रहे। एक-दूसरे की पहचानती रहे और उसके भीतर परस्पर विश्वास बना रहे।' अज्ञेय कहते हैं कि भारत का बौद्धिक चुप रहना हुआ न तो वास्तविक मूल्यों के प्रति उदासीन रहा, न उन्हें समाज में जीवित रखने के मामले में निष्क्रिय। और इसीलिए सरकार बौद्धिकों की उदासीनता और चुपचापी से शंकिता और निराशा थी। वे कहते हैं, 'चुप की यह दहाड़ लोकतंत्र में ही नहीं, साधारण जन और मानव-मात्र में हमारी अज्ञा का आधार है।'

व्यक्ति की गरिमा और उसकी स्वाधीनता को मूल्य को मानते हुए भी, वे इन मूल्यों की समझ और इन मूल्यों के लिए मानवोत्कृष्ट संकल्प दूसरे एक पहुँचाने के लिए व्यग्र रहे। सम्प्रेषण की विवशता और आत्ममंथन की निरंतरता एक-दूसरे को सक्रिय करने वाले उर्जा-केन्द्र हैं। इसमें सबसे पहली सम्प्रेषण आता है। यह पहली समस्या है जो प्रयोगशीलता को लालकारती है कि जी व्यक्ति का अनुभूत है, उसी समष्टि तक फैली उसकी संपूर्णता में पहुँचाया जाय। प्रयोग और प्रेषणीयता में वे कहते हैं कि 'बहुत से लोग इस बात को मूल्य गये कि कवि आधुनिक जीवन की एक बहुत बड़ी समस्या का सामना कर रहा है - माया की प्रमत्ता: संक्रुचिता होती हुई सार्थकता की केचुल फाड़ कर उसमें गया, अधिक व्यापक, अधिक सारगमिति अथ अर्थ चाहता है - और अहंकार के कारण नहीं, इसलिए कि उसके भीतर उसकी गहरी माँग लपटित है, इसलिए कि वह व्यक्ति-सत्य को व्यापक-सत्य बनाने का सनातन उत्तरदायित्व अब भी निबाहना चाहता है, पर देखा है कि साधारणीकरण की पुरानी प्रणालियाँ, जीवन के ज्वालामुखी से वह कर आते हुए लावा से भी भर कर और जम कर रुठु हो गयी है, प्राण-संचार का मार्ग उन में नहीं है। माया, उनके लिए कल्पवृक्षा है। जो उससे आस्थापूर्वक माँगा जाता है, माया वह देती है।

अज्ञेय की लेखन-यात्रा में मोड़ चाहे जितने हो, एक निरंतरता, एक अविच्छिन्न प्रवाह है।

उनके निबंधों में भीतर से एक मौलिक एकता है, इस अर्थ में है कि अपने को निरंतर पहचानते रहे, अपनी माया को पहचानते रहे, अपनी संस्कृति को पहचानते रहे। देश की परिस्थिति तुम्हें नागरिक के रूप में क्या अपेक्षा रखती है, उस अपेक्षा को पहचानते रहे। अपने और परिवेश के बीच के रिश्ते को पहचानते रहे। इस पहचान को जब भी अनुभव करो कि इसी अपनी पास नहीं रखा जा सकता, इसी शब्द देते रहे, शब्द, जो सब के हैं, मिले तुम्हें। संस्कृति, माया, व्यक्ति, समाज, साहित्य और समय के बारे में विचार करते हुए अज्ञेय ने जितना भीतर देखा है, उतना-ही बाहर भी देखा है। उनका निबंध चिंतन मूल्यों के प्रति नागरिक सजगता और अस्मिता की पहचान भी है। माया, इसलिए केवल हथियार नहीं, चेतना का संस्कार भी है।

संस्कृति और माया पर अज्ञेय ने बहुत चिन्तन किया है। वे कहते हैं कि संस्कृति में तीन चीजें आवश्यक होती हैं - हमें यथार्थ की पहचान हो, हमें अस्मिता की पहचान हो और हममें मूल्यबोध हो। ये तीनों संस्कृति की बुनियाद होती हैं और माया संस्कृति की बुनियाद होती है। एक समग्र अस्मिता का, एक आत्ममान का उपकरण या साधन भी माया होती है। 'माया और समाज' में वे माया की तीन शक्तियों की चर्चा करते हैं -

1. माया अपने को पहचानने का साधन है।
2. माया मूल्यों की सृष्टि करना संभव बनाती है।
3. माया के द्वारा हम यथार्थ को एक नये ढंग की पहचान कर सकते हैं।

ये तीन शक्तियाँ हैं - तीन रास्ते, अंतर्हीन रास्ते - जिन्हें माया हमारे सामने खोल देती है। अज्ञेय के मत से इन तीनों का जोड़ ही संस्कृति है। संस्कृति एक व्यापकतर चीज है और समाज उसका एक समय से बंधा हुआ

हम हैं। संस्कृति एक व्यापक और दौर्लभतापूर्ण है जिसके अंदर हमारे समाज की भावना उदित होती है। जन तक संस्कृति की एक समग्र भावना बनी रहती है। तब तक भाषा का अवमूल्यन नहीं होता। जब हम संस्कृति और समाज की डी में बाँट लेते हैं और एक का दूसरे के साथ शोषण का रिश्ता हो जाता है, वहाँ ही भाषा का अवमूल्यन शुरू हो जाता है। क्योंकि समाज का बड़ा हिस्सा छोटे हिस्से का शिकार हो जाता है और बड़े हिस्से की भाषा भी छोटे हिस्से के मुहावरे का शिकार हो जाती है। पूरी संस्कृति का अवमूल्यन होता है, इसलिए भाषा

संस्कृति, भाषा, व्यक्ति और समाज के चार वे व्यवस्था की चर्चा करते हैं। व्यक्ति व्यवस्था में जाता है। व्यवस्थित जीवन उसका एक सामाजिक प्रेरणा है। इस मतेवाद की वे परीक्षा करते हैं तो पाते हैं कि सर्वत्र स्वाधीनता और व्यवस्था में तनाव और संघर्ष की स्थिति है। कहीं-कहीं तो इस संघर्ष में स्वाधीनता का पक्ष भी परास्त हो चुका है — बल्कि कहीं-कहीं तो उसे संघर्ष में स्वाधीनता का पक्ष परास्त कर दिया है। बराबरी के संघर्ष का अवसर ही नहीं मिला। मानव समाज की ओर, उद्योग अद्ययवसाय की परिधि लगाता प्रकृतियों गयी है। संसार सिकुड़ कर छोटा हो गया है। कार्यक्षेत्रों के तर्क के आगे और कोई तर्क नहीं चलता और यह तर्क अनिवार्यतः विराट संगठन, व्यापक नियंत्रण और सधन संपुंजित व्यवस्था की बात करता है। यह विराट संगठन जैसी व्यवस्था माँगता है, वह किसी एक व्यक्ति या व्यक्तियों के समूह के भी चूरे की बात नहीं रही, यंत्र ही वैसी व्यवस्था प्रस्तुत कर सकते हैं। इस प्रकार व्यक्ति ही शासन के सामने अधिकाधिक असहाय नहीं होता जाता बल्कि स्वयं शासन भी अधिकाधिक यंत्र के अधीन होते जाते हैं — शासन-यंत्र के भी और निरे यंत्र के भी।

अज्ञेय की चिंता है कि, 'अग्रे प्रगति की यही दिशा रहनी है तो व्यक्ति मात्र एक संगणक संचालित समाज की ओर — कंप्यूटराइज्ड सोसायटी की ओर बढ़ रहा है और शासन व्यवस्थाएँ भी कंप्यूटराइज्ड मैनेजमेंट कंट्रोल में परिणत हो जाने वाली हैं। यह विकास का चित्र नहीं, निमोचित्र है। एक भ्रष्ट व्यवस्था, एक नीचा, सड़ता हुआ और कम-कम गंधाता हुआ समाज और उसकी बीच एक मूल्यनिहीन व्यक्ति या ऐसी व्यक्तियों का समूह — 'अकेली' की मीड' — जिसे देख कर कम-कम यह संदेह उठे कि क्या इन इतराइयों को स्वस्थ मानव-व्यक्ति कहना भी उचित है? इस मिट्टी से न महान व्यक्ति बनता है, न महान राष्ट्र, न महान संस्कृति वे प्रकृत हैं, क्या हम मान लें कि इतनी-ही हमारी संभावना थी? वे यह भी देखते हैं कि इस ओरिंगडटांग में हमारे देश में, हमारे समाज में, हमारे पत्रों में चिंतन बिल्कुल मर गया है? सारा देश मानी कपालरहित कवंधों का देश है। उनका विश्वास है कि चिंतन को मारा है तो नर्कों ने — राजनीतिक नारी ने। राजनीतिक नारेबाजी के अलावा ही हम सबने अपने सिर काट लिये हैं। कवंध वाले मिथक का निर्वह करते हुए वे बताते हैं कि हमने अपने सिर अपने पेट में धँसा लिये हैं — चिंतन के नाम पर कुष्ठ होता भी है तो वह मीरा ही नहीं होता, पेट ही होता है।

राजनीतिक प्रतिबद्धता और प्रतिबद्ध लेखन सब के सब आपत्काल की आँधी में उड़ गये थे। बबेलों के सारे रुँटे उखड़ गये। आपत्काल की धौषणा के बाद स्वतंत्र अमिच्यक्ति के दमन का जो दौर चला, उसमें तथ्याकथित प्रतिबद्ध साहित्य की कुचल देने और उस धारा को समाप्त करने में शासन-सत्ता की आधा दिन भी नहीं लगा। जैसी जाड़ के बल पर प्रतिबद्ध साहित्य की सारी प्रेरणा लुप्त हो गयी। साहित्य में राजनीतिक मुहावरे की ओर, रचना की ऐकांतिक राजनीतिक प्रतिबद्धता की, दुर्बलता का इससे अच्छा उदाहरण और कोई नहीं हो सकता। अन्याय का मुकाबला करने की शक्ति साहित्य की त्यों से मिलती है? अज्ञेय का मानना है कि यह शक्ति राजनीतिक प्रतिबद्धता से नहीं, बल्कि किसी भी प्रतिबद्धता के अस्वीकार से आती है। रचनात्मक तर्क के शक्य राजनीति से बड़े होते हैं। इसलिए दमन के युग में जो रचनाएँ बच जाती हैं, जिन्हें मुकाया या तीड़ा नहीं जा सकता, वे वही रचनाएँ होती हैं जिन्होंने मात्र राजनीतिक प्रतिबद्धता के कारण अपने को पंगु या नैद्य नहीं बना लिया होता। उनका बल या उनकी प्राणवता का झोत, राजनीति से कहीं बड़ा या गहरा होता है — राजनीति उस गहराई तक पहुँच ही नहीं पाती कि उसे अवलोक कर सके। अज्ञेय की दृष्टि में नहीं यह झोत है जिसकी हमें फिर से पहचान करनी है। जिसके अवरोध हटाने हैं और जिस से फूटने वाली मुक्त धारा में अवगाहन करके नया बल पाना है। और इसके लिए आवश्यक है कि हम व्यक्ति, समाज और व्यवस्था के स्वस्थ संबंध को

3

पहचान। व्यवस्था स्वतः प्रमाण नहीं है, न स्वयम्भू, न आत्यंतिक प्रमुता-सम्पन्न — और उसका प्रामाण्य समाज से निःसृत होता है — उस समाज से, जो व्यक्ति द्वारा प्रस्तावित उच्चतम आदर्शों के प्रकाश में सामान्य आचरण के नियम निर्धारित करता है। स्वतंत्र व्यक्ति समाज से स्वतंत्र नहीं, समाज में स्वतंत्र होता है — पर स्वतंत्र और वर्धनशील समाज में। यह सम्बंध राजनीति से बड़ा, अधिक विस्तृत और अधिक गहरा है, वह पूरी संस्कृति में व्याप्त है और उसकी जड़ें अदृश्यात्म की भूमि में फैली हैं। अज्ञेय कहते हैं, 'स्वतंत्रता मानव मन का नहीं, मानव आत्मा का कुसुमन है।'

'अथान', 'श्रोत और सेतु' 'युगसंघियों पर' और 'घाट और किनारे' के निबंध माया, संस्कृति, साहित्य, समाज, शिक्षा, विज्ञान, इतिहास के गालियारे में धूमते हुए उस सांस्कृतिक दायत्री, उस दायीं प्रजापति विश्व-दृष्टि की खोज करते हैं, जो बहुत वैचारिक प्रतिबद्धता में नहीं, सार्वदेशिकता और सर्वकालिकता में खिल कर मनुष्य को स्वतंत्र करती है।

००

अज्ञेय बहुत सचेत रूप से सामाजिक दायित्व की प्रति के लिए बहिर्मुख हुए और उन्होंने यद्य-वद्य ऐसी व्याख्यान दिये, जो मादगीय अस्मिता, व्यक्ति और समाज के सम्बंध तथा संप्रतिषण के नये सवालों को उभारने वाले थे, साथ ही मविष्य के समाधान के लिए कुछ विकल्प भी देने वाले थे। 'इतिहास और स्वातंत्र्यनोध' 'अकेली यात्रा की रेहरी पर' 'निरंतरता और स्वतंत्रता' 'शिक्षा और जीवने वाली या जीवने वाली' 'अपनी चरम संभावनाओं की पहचान' 'प्रासंगिकता का प्रश्न' 'व्यक्ति और व्यवस्था; व्यक्ति और समाज' 'शिक्षा: सांस्कृतिक संदर्भ' 'विदाह का संस्पर्श' 'शिक्षा और जाति-विचार' 'अकादेमियां क्या करें?' 'मानव प्रतीक प्रष्ट' 'संस्कृति की चेतना' 'बालगण की रेहरी पर' 'समग्र परिवेश की राजनीति' 'जैसी व्याख्यान-मूलक निबंधों में उनका वैचारिक गद्य चिन्तन के नये गवाकों की तीरीलता ही है, अपनी चरम संभावनाओं की प्रकाश में करता है। गोकुलदास महाविद्यालय, मुरादाबाद में छात्रों को संबोधित करते हुए वे कहते हैं, 'क्रांति ही केवल निषेधों के सहारे नहीं चलती, उसी में नैतिकता की — विवेक पर आश्रित नैतिकता की आवश्यकता होगी। सफल क्रांति ही नैतिकता के निरस्त नहीं हो जाती, उन्हें नयी क्रांतिकारी प्राणवत्ता मिलती है और उनके पालन का अतिरिक्त आग्रह होता है, यानी नयी आस्था पनपती है।... नैतिकता के सिवा नैतिकता की दूसरी गारंटी नहीं है और वह नैतिकता विवेक से निःसृत होती है। बस ही बड़ी क्रांति नहीं हो सकती, क्योंकि क्रांति दूसरों को बांध कर नहीं होती, अपने को मुक्त करके होती है।'

आत्मपरक निबंधों में अज्ञेय स्वयं से संवाद करते हुए कौतुक के रूप में आते हैं। अपनी पीड़ा या चिन्ता की मूलक देन के साथ अपने पर ही टुंसे या व्यंग्य करते हुए। 'अंशदान' में वे कहते हैं, 'मुझसे अच्छे लड़के हैं। लोड़ने-फोड़ने, नष्ट-प्रष्ट करने, मारने-काटने के काम की मुझसे कहीं अधिक योग्यता रखने वाले अनेक लोग हैं। निःसंदेह मुझमें प्रागैतिहासिक पशु मानव या मानव-पशु की सहज वृत्तियां हैं, और उन वृत्तियों पर आश्रित एक जीवन मेरा भी है... शायद तुम मुझे मुर्क समझो। यदि ऐसा समझो तो मैं खोजूंगा नहीं... क्योंकि बिस्कुल संभव है, वह धारणा ठीक ही — स्वयं मुझे कमी-कमी वैसे संदेह होता है।' या, 'अज्ञेय: अपनी निगाह में' का यह कथन, 'पुरातत्त्ववेत्ता की छाया में अकेले रडमे का एक लाम अज्ञेय को और भी हुआ है। चाहे विरोधी के रूप में, या पालक के रूप में, वह बराबर परंपरा के संपर्क में रड है। रुढ़ि और परंपरा अलग-अलग चीजें हैं, यह उसने समझ लिया है। रुढ़ि वह लोड़ता है और लोड़ने के लिए हमेशा तैयार है। लेकिन परंपराएँ लोड़ी नहीं जाती, बदली जाती हैं या आगे बढ़ायी जाती हैं, ऐसा वह मानता है और इसी के लिए प्रयत्नशील है। कहना सही होगा कि वह 'मयदिवान, विद्रोही है।' 'अज्ञेय हिन्दी के हाथी का दिखाने का दांत है। यह दिखाने का दांत चालानी माल (एक्सपीट कोमोडिटी) के रूप में बराबर बाहर रड है लेकिन हर बार इसलिए लौट आया है कि अंतर्गतत्वा वह मकरतय है, भारत का है और भारत में ही रहेगा। 'कुट्टिजात विनीर्देन' और 'हो आ प्रकाश' के अज्ञेय एक अलग अज्ञेय हैं — खिलंडड़े, इस सी भर कर अर्थकीड़ा करते हुए। मनुष्य को कौसी स्त्री चाहिए? अपने अनुभव से वह बताते हैं, 'शायद ही कोई चाहता है कि 'वह' मुझसे अधिक अक्लमंड हो। पर मुश्किल यह है कि 'वह' इस बात की खूब समझती है। इसलिए वह कमअक्ल बन कर ही वह सामने आती है।'

पुरुष भी दृश और वह भी विजयिनी। अब इसी कमअक्ली कहा जाय या अक्लमंडी? कसौटी क्या है, अपनी स्त्री को? स्त्री को कम से कम इतने रूप धारण करने में समर्थ होना- ही चाहिए: (१) बच्चों की माता (२) बौद्धिक सहयोगिनी और सखी (३) उद्यमशील और पराक्रमी शिकारी की साथिन (यानी कहे, जीवन-संग्राम में लड़ सके, लड़ने को उत्साहित कर सके और संघर्ष में जय को हुई वस्तु को निधि ही सके) (४) नुमायशी कला की कामल वस्तु (जिसके साथ संमाल कर रखा जा सके) (५) दिवलीना (जिसके साथ खेल कर मनोरंजन किया जा सके और बाल-भावना को तृप्त किया जा सके और (६) रक्षिका (वह मजबूत लकड़ी, जिस पर वक्त पड़ने पर मुक्ता जा सके, जो संमाली)।

बगीचे में शास्त्रीय तीसरे पहर की धूप... धुला पत्रियों पर खिलती धूप की आँसू-मिचौली और मानस-क्षितिज पर एक शब्द का उदय: शांति...। वह एक बहुत बड़ी इकाई है, नहीं, एक बहुत छोटी इकाई - जिसमें बड़ी-बड़ी इकाइयाँ डूब जाती हैं। वैसा-ही इकाई जैसी यह छोटी-सी पत्ती और इस पर मूलती हुई शास्त्रीय तीसरे पहर की धूप। अज्ञेय के लिए यह शास्त्रीय धूप एक परिणाम है जो जीवन और शांति के सम्बंध को अमान्य नहीं करता क्योंकि वह जीवन को भी और शांति को भी मिथ्या नहीं करता। जीवन होने की एक दशा है, और शांति होने की अनुभूति की और अनुभावक की एक दशा - सहज, स्वस्थ, स्व-पूरक, स्व-श्रेय, आत्म-भरित और स्वतः-संपूर्ण दशा।

००  
अज्ञेय के सभी निबंध 'अपने' विषय में हैं, अपने व्यक्ति के, अपने जीवनानुभव के, रचना-प्रवृत्ति के, विश्वासी, उमंगों, उदासियों और उन सूक्ष्म तत्त्वों के, जिन्हें वे अपने स्वाधीन-कर्म के बुनियादी मूल्यों का प्रतिमान मानते थे। नयी साहित्यिक प्रवृत्तियों के प्रतिष्ठापन के लिए उन्होंने आलोचनात्मक निबंध लिखे और एक नयी सांस्कारिकता का सूत्रपात किया। यह सही है कि अज्ञेय के निबंध संक्रमणकालीन संघर्ष की चेतना के दस्तावेज हैं जिन्हें उन्होंने अपने अनुभव की झुंझ में तथा और गला कर ढाला है। समय और समूह को संबोधित इन निबंधों के वक्त और आँगो - दोनों - अज्ञेय ही हैं। इनसे भारतीय साहित्य की आधुनिक चेतना को एक राह मिलती है और आधुनिकता को परखने के लिए देशकाल का चौखटा भी - जो अपने पार दिखने वाली पूर्ण स्वाधीनता का एहसास भी।

वे मूढमय में धूमते हुए चिन्मय की रबीज करते हैं। मूढमय बोलता है, चिन्मय चुप रहता है। इसीलिए वे मौन में बोलते हैं। उनके मीतर सत्य को पकड़ने से अधिक सत्य हो लेने का भाव मिलता है। असाध्य बीणा के प्रियंवद की तरह - जो अपने को बीणा के प्रति नहीं, बल्कि बीणा जिस विशाल 'कीरी-तरु' को बना है, उस विशाल तरु के स्वर-सम्भार, नादमय संस्कृति और रसालावन के प्रति विनम्र रूप से समर्पित है। वे ज्ञान में नहीं, वाता में अर्थ पाते हैं और समाधान पाते हैं 'मैं' या 'हम' में नहीं - 'मैं' और 'हम' की एकात्मकता में। वे जितने मौन हैं, उतने ही संवाद स्थापित करने के लिए व्याकुल। इन निबंधों के द्वारा वे समय और समूह से संवाद करते हैं। पर ही संवाद वे संवाद के लिए करते हैं, ममीतर में 'मम' को पाने के लिए नहीं। संवाद में भाषा यदि बाधक है तो वे मौन से संवाद करते हैं और अक्सर उनका मौन वह सबकुछ कह देता है, जो भाषा नहीं कह सकती।

□□

देवदिया रास  
देवदिया - २७५००१. ३. प्र.  
मोबा० - ०९५५१५६००३०.